

کارخانہ..... جدید پاکستانی مصوری کی ایک نئی جہت برصیر پاک و ہند کے تناظر میں

☆ ذاکر کنوں خالد ☆

Abstract:

Subcontinent has been a hub of art and culture since centuries. The creativity of the inhabitants of this land was proven again and again and artists expressed themselves through poetry, music, dance, architecture, sculpture etc. One strong expression is painting, which has been practiced persistently here. It is a tradition, best expressed in the form of miniature painting, a style, which was brought by the Muslims to the Subcontinent and given a new dimension by the Mughals. This genre never lost its significance till today and contemporary miniaturists explored yet some other avenues to prove the capacity and agelessness of this style of painting. Current research is focused on an interesting experiment done by the modern painters of Pakistan that has been executed in such a beautiful manner that it has not only led to new approaches in the art scene of Pakistan but also received lots of appreciation from all over the world.

Keywords: کارخانہ، منی ایچر، روایات، تحقیقی صلاحیت، مرحلہ مصوری، تخلیق، طریقہ اسلوب
برصیر پاک و ہند ہمیشہ ہی سے علوم دفون کا گھوارہ رہا ہے۔ یہاں کے لوگ دورِ قدیم سے
اینی ذہانت اور دانائی کے ثبوت آنے والی نسلوں کے لیے چھوڑتے چلے آئے ہیں۔ ان کے بارے میں

ایسوسی ایٹ پروفیسر (فائل آرٹس) گورنمنٹ کالج برائے خواتین گلبرگ لاہور ☆

ہم آج کے دور میں جب تحقیق کرتے ہیں تو مزید حیران اور متاثر ہوتے ہیں کہ آج سے ہزاروں سال پہلے کا انسان اپنی دانائی کا روزمرہ کی زندگی میں کیسے کیسے اعلیٰ طریقے سے استعمال کر کہ اپنے لیے آسانیاں پیدا کرتا تھا۔ مہرگڑھ کے آٹھ ہزار سال قبل مسح کے گاؤں سے لے کر وادی سندھ کے قدیم شہروں تک، ہر جگہ اس کی ذہانت کے آثار بھرے ہوئے ہیں۔ (۱)

اس دور کے انسان نے زندگی کے مسائل کے بہت سادہ اور آسان حل نکالے گھروں کی تعمیر سے لیکر شہروں کی منصوبہ بندی تک، زراعت سے لے کر مٹی کے برتوں کی بھٹوں میں پکائی تک، ہر عمل اس کی پختہ ذہنی اور حرکت عمل کی تال میل کا ثبوت ہے۔ (۲)

بعد کے آنے والے ادوار سے ہمیں نہ صرف یہ کہ ان کے اعلیٰ طرز زندگی کا پتہ چلتا ہے بلکہ آریائی دور کا فلاسفہ زندگی اور اس کے خاتمے سے متعلق فلسفے کی گھنیاں بھی کھوتا دکھائی دیتا ہے۔ ہندوستان کی قدیم ترین مذہبی کتب رُگ ویدا (۳)، رامائی، مہابھارت، پرانا زادرو شاستر میں کائنات، اخلاقیات، زندگی گزارنے کے اصول، فنون لطیفہ، موسیقی، مصوری، طرز تعمیر، مجسمہ سازی، رقص غیر ضیکہ زندگی کے ہر رخ پر سیر حاصل تبرے ملتے ہیں جن کو اس دور کے لوگ زندگی گزارنے کی بنیاد کے طور پر اپناتے تھے۔ یہ وہ وقت تھا جب یونانی فلسفہ طفل مکتب تھا (۴) مگر بر صیغہ کا فلسفہ دان آسان کی وستوں اور سمندروں کی گہرا یوں کو ہکنگال رہا تھا۔

وقت آگے بڑھا اور پھر ہمیں بدھ مت اور جین دلت اسی تسلیل میں کار فرمانظر آئے۔ ان دو نماہب کے پیروکاروں نے اپنے اپنے مذہبی رہنماؤں کے مطابق عام انسانوں کی زندگی کو بہتر بنانے کے اصول دیے جو آج تک اتنے ہی قابل عمل ہیں جتنا کہ آج سے آج سے 500 مال قبل از مسح میں تھے۔ (۵)

بر صیغہ پاک و ہند میں اسلام کی آمد ایک بہت ہی اہم واقعہ تھی۔ اگرچہ محمد بن قاسم کا دور مختصر اور ہندوستان کے ایک خاص حصے تک محدود رہا مگر تاریخ ہند کے لیے ایک اہم مورثہ بابت ہوا۔ اسی مورث کو افغانی حملہ آوروں نے آگے بڑھایا اور گیارہویں صدی سے مسلم دور حکومت کی ایسی داغ بیل ڈالی جس کا دورانیہ آٹھ سو سال تک رہا۔

ان تمام ادوار میں فنون لطیفہ کا کردار اہم اور شاندار رہا۔ مقامی فنکار جہاں ہڑپہ اور مونجوداڑو میں مورتیاں بناتا دھائی دیا تو انہی دیوی دیوتاؤں کے تقدس کی جھلک ہمیں ہندو مت، بدھ مت اور جین مت کے مندرجہ میں بھی مورتیوں میں ملتی ہے۔ پورا ہندوستان فن کے شرپاروں سے اٹا پڑا تھا اور پچھے پچھے پر ہمیں مجسم سازی، فن تعمیر، تصویر کشی کے ایسے اعلیٰ پائے کے نمونے ملنے میں کہ آج تک انسانی عقل اس دور کے فنکار کی مہارت اور فن کو سمجھنے کی استطاعت پر دنگ ہے۔ یہ قدیم چزر کار اور مجسم ساز نہ صرف یہ کہ بصری مہارت کے قائل تھے بلکہ اپنے فن پاروں کے ذریعے اعلیٰ پائے کے فلسفیانہ خیالات کو اپنی تخلیق کا حصہ بناتے تھے جس کے باعث ان کی تخلیقات مادی دائرہ سے نکل کر الوبہت کے ہی لوں میں داخل ہو جاتی تھی۔ (۶)

انہی تمام اعلیٰ بصری روایات کو بعد کے آنے والے ادوار میں اپنایا گیا اور ہمیں مغلیہ دور کے شاندار فن سے متعلقہ نمونے ملتے ہیں۔ جو پوری دنیا میں اپنا لواہ منوائے ہوئے ہیں۔ اس دور کی خطاطی، مصوری، شاعری، موسیقی، رقص فن تعمیر غرضیکہ فن لطیفہ کے ہر اسلوب کو ایسا کمال ملا کہ جو بے نظیر ہے۔ (۷)

فن کی ان تمام روایات کو وقت دھپکا اس وقت لگا جب اگریز سامراج نے ہندوستان پر بخشہ کر کے تمام مقامی ترقی و تحریک کو یک قلم مسٹر دکر کہ یورپی طرز سوچ کو فروغ دینے کی کوشش کی۔ اس عمل سے مقامی تخلیق کاروں کو شدید ذہنی اذیت کا تو سامنا کرنا پڑا اگر اس دھرتی کے مزاج کے میں مطابق انہوں نے اس بیرونی ثقافتی حملے کو بھی عالمانہ طریقے سے مقامی روایات و فنکار کا ایسے حصہ بنایا کہ غیر ملکی بھی یہاں کی تخلیقات اور تخلیق کاروں کے سحر سے نفع پائے۔ رابندرنا تھے نیگور، ابندرناتھ نیگور، عبدالرحمٰن چغتائی، اللہ بخش، امرتا شیرگل، میراں بخش اور حاجی شریف جیسے لوگوں کے فن پاروں نے فنی روایات کے اس تسلسل کو قائم رکھا جو یہاں کے فنون لطیفہ کا خاصہ ہے۔ (۸)

۱۹۴۷ء میں بھارت اور پاکستان کے وجود میں آنے کے بعد بھی فن کا یہ روایہ جاری رہا اور یہاں کے فنکاروں نے ہزاروں سال کی وراثت کو نہ صرف یہ کہ سمجھا بلکہ انفرادی طور پر اپنے اپنے اسلوب کا حصہ بھی بنایا۔ پاکستان کی تاریخ پر اگر ایک نظر ڈالیں تو ہم یہ محسوس کرتے ہیں کہ یہ قوم

روز اول ہی سے اتار چڑھا و دیکھتی چل آ رہی ہے مگر ان بدلتے ہوئے حالات کے باوجود یہاں پر ہونے والا تجیقی عمل بھی جود کا شکار نہیں ہوا، خواہ وہ افسانہ ہو، ناول نگاری یا شاعری ہو، اس جہد مسلسل میں مصوری کا عمل بھی پیش پیش رہا ہے۔ پاکستانی مصوروں نے ہمیشہ ہی سے نئے تجربات کرنے میں کبھی پچکچاہٹ محسوس نہیں کی۔ اسی رویے کے نتیجے میں ہمیں شاکر علی، الیں صدر، صادقین، خالد اقبال، سلیمانی، سعید اختر، میاں اعجاز الحسن اور اقبال حسین جیسے قد آور مصور دکھائی دیتے ہیں۔ ان میں سے ہر کسی کی مصوری میں تجیقی عمل تو اپنے عروج پر دکھائی دیتا ہے تو ساتھ ہی ساتھ ان سب کے انفرادی طرز مصوری کو بھی کوئی چیلنج نہیں کر سکتا۔

پاکستانی مصوری میں جہاں انیسویں اور بیسویں صدی کی مغربی مصوری کی تحریکوں کو پذیرائی ملی، وہیں مقامی طرز مصوری کو بھی اہم مقام حاصل رہا اور اس میں سرفہرست منی اپیکر پینٹنگ ہے۔ عموماً لفظ منی اپیکر سے مراد ایک بہت ہی چھوٹے سائز میں بنی تصویری جاتی ہے جو کہ سراہر غلط ہے۔ ہمیں پاسی میں ایسی تخلیقی منی اپیکر زبھی ملتی ہیں جن کا سائز بہت بڑا تھا مگر پھر بھی وہ اسی طرز تخلیق کے زمرے میں آتی ہیں۔ اس طرز مصوری کا آغاز وارقاً مسلم اقوام سے موسم کیا جاتا ہے جن میں ترکی، ایران، افغانستان اور ہندوستان قابل ذکر ہیں۔ ہندوستان میں کی جانے والی منی اپیکر پینٹنگ نے جہاں ایرانی اور افغانی اثرات قول کیے، وہیں مقامی طرز مصوری جو کہ اجتناء، ایلوور، بادامی اور باغ کے غاروں اور مندوڑوں میں ہوئی اور ساتھ ہی جن طرز مصوری کا رنگ بھی اپنے اندر سکولیا۔ ہندوستانی منی اپیکر کی بہترین مثالیں ہمیں مغلیہ دور حکومت سے ملتی ہیں۔ اس دور سے پہلے کا ہونے والا دیگر حکمرانوں کا کام مقابلہ کم اور محدود ہے، مگر مغل حکمرانوں نے اس فن کی ترقی و ترویج کے لیے جو کوششیں کیں، ان کے باعث اس طرز مصوری نے جو باہم عروج مغل دور میں دیکھا وہ اس سے پہلے بھی نہیں دیکھا گیا تھا۔

ہندوستانی معاشرے میں اکثر علوم و فنون موروثی طرز سے آگے بڑھتے تھے۔ باب کے بعد بیٹا اور پھر پوتا خاندانی علم کو آگے بڑھاتا۔ بعض اوقات ایک ہی خاندان کے تمام افراد کسی ایک فن کی صنف سے وابستہ ہو جاتے اور مل کر کام کرتے۔ مغلوں سے قبل اور بعد میں بھی ہندوستانی حکمرانوں کے دربار میں فن مصوری سے وابستہ بہت سے خاندان دکھائی دیتے ہیں۔ یہ چند افراد و ائمہ ریاست اور

کنول خالد/ کارخانہ..... جدید پاکستانی مصوری کی ایک نئی جہت بر صغیر پاک و ہند کے تماظیر میں ۱۷

اس کے امراء کے لیے تصویر کشی کی ضروریات پوری کرنے کے لیے کافی ہوتے تھے۔ مثل حکمرانوں نے سیاسی استحکام کے بعد جہاں اور علوم و فنون کو حکومتی سرپرستی دی، وہیں تصویر کشی کو بھی بہت زیادہ اہمیت ملی۔ قدیم دور کی لکھی داستانوں اور شاعری کی کتابوں کو خطاطوں نے لکھا اور مصوری کے پروجیکٹسکی تیکلیں کے لیے مغلیہ بادشاہوں نے مصوری خانے (Ateliers) تیکلیں دیے جہاں ایرانی فن کاروں سے لے کر مقامی ہندوستانی فن کاروں کو شامل کیا گیا۔ ان مصوروں کے بڑھتے ہوئے کام کا اندازہ اس بات سے لگایا جاسکتا ہے کہ ۱۵۶۵ء میں مغلیہ مصور خانے میں تقریباً پچاس مصور تھے مگر ۱۶۰۰ء تک آتے آتے ان کی تعداد ۳۰۰ سے تجاوز کر چکی تھی۔ (۹)

ان لوگوں کا تعلق مصوری کے ہر شعبے سے تھا۔ منی اپچر پینٹنگ کے تمام مرامل مثلاً صلی بنانا، رنگ تیار کرنا، خاکہ لگانا، سب کچھ شامل تھا۔ Base کے رنگ لگا کر لینڈ اسکیپ، عمارت کے ڈیزائن اور چہروں کے نقش اور لباس کی تفصیل بنانے کے ماہر افراد مغلیہ مصوری خانے سے وابستہ تھے۔ اگرچہ اس دور کی چند تصاویر میں ہمیں ایک ہی فن کار کا قلم دکھائی دیتا ہے مگر اکثر منی اپچر ز میں ایک سے زیادہ لوگ کام کرتے تھے۔ اس طریقہ کارکوئی بھی میں مغلیہ دور کی نامکمل تصاویر بہت مددیتی ہیں اس میں استاد خاکہ بناتا دوسرا مصور تمام افراد کے چہروں کے تفصیلی نقش ابھارتے مگر پس منظر کے فلٹ رنگ کوئی اور فرد لگاتا۔ گویا کہ مغلیہ دور کی تصویر کشی ایک مشترکہ کاوش کا نتیجہ تھی مگر یہ تمام عمل ایک ماہر استاد کی زیر نگرانی ہوتے جو اپنے فن میں یکتا ہوتا تھا۔ تصویر کشی کے تمام مرامل اس کی ہدایات کو مد نظر رکھتے ہوئے مکمل کیے جاتے اور نوآموز مصور کارانہی اصولوں کے مطابق کام کرتے اور پھر ایک فن پارہ وجود میں آتا۔

پاکستان میں جہاں مصوری کی باقی اصناف میں کام ہوا، اسی طرح منی اپچر پینٹنگ کا عمل بھی یہاں مسلسل ہوتا رہا۔ اس طرز مصوری کو آنے والی نسلوں تک پہنچانے میں حاجی شریف، استاد شجاع اللہ، خالد سعید بٹ اور استاد بشیر جیسے فن کاروں کا بہت ہاتھ ہے۔ ان تمام اساتذہ نے منی اپچر کو اس کے روایتی انداز میں نوجوان طلباء و طالبات کو سکھایا، اسی طریقہ سے جو پچھلے پانچ سو سال سے ہندوستان میں مردوج چلا آ رہا ہے۔ ۱۹۹۰ء کی دہائی کے بعد سے ہمیں Miniaturists کی ایک ایسی نسل دکھائی

دینی ہے جنہوں نے یہ فن روایتی طریقے سے سیکھنے کے بعد اس کو نت نئے انداز اور اسلوب عطا کئے۔ ان نوجوان مصوروں نے پرانے طریقہ مصوری کو تو اپناۓ رکھا گرمنی اپچر کے مضمون کو یکسر تبدیل کر دیا۔ پاکستان کی جدید مصوری میں اس تحریک کو Contemporary Miniature کا نام دیا گیا۔ اس تحریک میں راشد رانا، عمران قریشی، علی کاظم، شازیہ سکندر، نصرت قریشی وغیرہ کے نام سر فہرست ہیں۔ ان مصوروں نے نہ صرف یہ کہ ملک کے اندر بلکہ بیرون ملک بھی بہت زیادہ مقبولیت حاصل کی۔ خصوصاً نائن الیون کے واقعے کے بعد مذہبی شدت پسندی اور Terrorism ان کی تصاویر کے پسندیدہ موضوعات رہے۔

انہی نوجوان Miniaturists میں سے چھ مصوروں عائشہ خالد، حسنات محمود، عمران قریشی، نصرت لطیف قریشی، طلحہ الحور اور سارہ وسیم نے ”کارخانہ“ کے نام سے ایک دل چھپ تجربہ کیا۔ کارخانہ کا لفظ درحقیقت مغلیہ مصوری کے دور کی Atelier یا کتب خانے سے Inspire تھا جب بہت سے فن کار ایک جگہ بیٹھ کر بادشاہ کے لیے تصاویر تخلیق کیا کرتے تھے۔ یہ تمام افراد ایک ہی ماحول اور ایک ہی ذہنی عمل کے تحت تصویر کشی کے عمل میں شرکت کرتے، سوچنے والا ذہن ایک ہوتا اور باقی لوگ اس ایک استاد کے مطابق کام کرتے۔ موجودہ تجربے میں ان لوگوں نے اسی مغلیہ طریقہ کو تو اپنایا مگر بنیادی فرق یہ تھا کہ جدید مصوروں نے اپنی تخلیقی صلاحیتوں کو استعمال کرتے ہوئے ذاتی مشاہدے اور محوسات کو پینٹنگ میں Contribute کیا۔ یہاں کوئی استاد نہیں تھا جو انہیں Dictate کرتا بلکہ ہر فن کار اپنے مرحلہ مصوری میں استاد تھا۔ اس تجربے میں کسی نے بھی پہلے سے کچھ پلان نہیں کیا تھا۔ ہر کوئی اپنے پیش رو اور بعد میں کام کرنے والے مصور کی ذہنی کیفیات سے بے خبر تھا، بلکہ بقول عمران قریشی کے، ”ہر ایک نے یہ سمجھا کہ وہ اپنے حصے کے خود میں دار ہے۔ مجھے یقین ہے کہ ہم میں سے کوئی حرمت زدہ نہ ہوتا، اگر کوئی اپنی باری آنے پر پوری پینٹنگ پر پانی بھا کرنے سے سرے سے شروع کر دیا۔“ (۱۴) ان تمام مصوروں نے دنیا کے مختلف حصوں میں رہتے ہوئے یہ پراجیکٹ مکمل کیا۔ لاہور، جہلم، سیلہورن، آسٹریلیا، نیو یارک اور شکاگو میں رہنے والے ان چھ افراد کے درمیان قدر مشترک یہ تھی کہ یہ سب نیشنل کالج آف آرٹس کے فارغ التحصیل تھے اور ان سب کو اکٹھا کر کے اس کام

کنول خالد کارخانہ..... جدید پاکستانی مصوری کی ایک نئی جہت بر صیرپاک و ہند کے تماز میں
کی طرف راغب کرنے والے عمران قریشی تھے۔

اسی سے ملتے جلتے تجربات یورپ کی جدید مصوری میں ہوتے رہے ہیں جہاں دو یا دو سے
زیادہ فن کاروں نے مل کر کوئی فن کا نمونہ تحقیق کیا۔ بعض اوقات تو ایسے بھی گروپ بنے جو بہت زیادہ
افراد پر مشتمل تھے اور انہوں نے کیے بعد دیگرے ایک نمونہ فن میں اپنی تخلیقاتی کاوشوں کا اظہار کیا۔
مغربی دنیا میں ہونے والے ان تجربات کو مشرق کے فن کاروں نے بھی اپنایا مگر ان کا طریقہ اسلوب
مغرب سے زیادہ مشرقی روایات سے Inspired تھا جس کو مغیلہ کتب خانوں میں اپنایا گیا تھا مگر ہر
تصور کی آزادانہ سوچ اور اس کا اظہار تقریباً اسی طرز کا تھا جو ہمیں مغرب کی تجرباتی اجتماعی مصوری میں
ملتا ہے۔ اسی اچھوٹے تخلیقی تجربے کے دوران ہر تصویر کے تمام مرافق کا مکمل ریکارڈ رکھا گیا تاکہ ہر فرد
کی انفرادی کاوش کا بھی پتا چل سکے۔ مزید سیہ بائی نے ان تمام تصاویر کے تمام مرافق کی تفصیل
لکھی ہے۔ (۱۱) مگر طوالت سے بچنے کے لیے ایک تصویر کا طریقہ بیان کیا ہے کہ کس طرح الگ الگ
تصوروں نے دوسروں کے کام کو آگے بڑھایا۔ ہر تصویر کے تکمیل کے مرافق مختلف تھے، مثلاً کارخانہ
نبہر کا آغاز حنات محمود نے کیا، جہاں پہلے مرحلے میں ایک شاہی چہرے کو ڈاک کے ایک روپے
والے نکٹ پر بنایا گیا۔ حنات نے یہاں اس فلسفے کا استعمال کیا کہ اکثر پاکستانیوں کے بالکل برعکس فن
کے شاہکار دنیا کے تمام حصوں میں سفر کر سکتے ہیں اور انہیں کسی دیزے کی ضرورت نہیں ہوتی۔ یہاں
سے تصویر کا الگ سفر شروع ہوا جو عائشہ خالد تک گیا مگر اس دوران ایک دل پہنچ موز ڈاک خانے
والوں کی طرف سے پہ آیا کہ ڈاک کی تکمیل کے دوران اس کی دھلی کو درمیان سے موز دیا گیا۔ اس
سے تصویر دو حصوں میں تقسیم ہو گئی جس سے عائشہ نے ڈاک نکٹ ہی کے فلسفے کو آگے بڑھاتے ہوئے
آؤ ہے حصے کو پوست کارڈ میں تبدیل کر دیا اور اس حصے میں ایک نیلے بر قعے میں ملبوس خاتون بناؤالی
جو درحقیقت نکٹ پر بنے شہزادے کی ہم سفر ہے۔ سائزہ دیسم نے ایک بکرے کی ناگوں والا مولوی
بنادیا۔ باقی کام طلحہ رائحور اور عمران قریشی نے کیا جنہوں نے مڑے ہوئے حصے پر ڈاٹ بناتے
ہوئے بر قعے پر پستول کی گولیوں کے سوراخ مصور کر دیے۔ (۱۲) ان تمام انفرادی سوچ رکھنے والے
افراد کی ایک بہت خوب صورت اور Convincing مشترک کاوش کا نتیجہ ہمیں ایک بہترین منی امپر
پینٹنگ کی صورت میں دکھائی دیتا ہے۔

بنیادی طور پر یہ تمام تصاویر ایک طنزیہ اور احتجاجی رنگ لیے ہوئے ہیں۔ ماضی قریب میں
ہونے والی تمام سیاسی تبدلیوں نے ان تصوروں کے فن کو ایک نئی جہت اور روایتی مصوری کے مضمون کو
ایک نیا تنوع دیا ہے۔ اس تنوع نے ان کی کاوش کو اظہار کا ایک ایسا راستہ دکھایا ہے جو نہ صرف یہ کہ بالکل
نیا ہے بلکہ دیکھنے والے کو سوچنے کی دعوت بھی دیتا ہے۔

عموماً ہمارے قاری و ناظر وہی دیکھتے اور سنتے ہیں جو انہیں دکھایا اور سنایا جاتا ہے مگر ان تصاویر

میں بہت غیر محسوس اور بالواسطہ طریقے سے رج کھانے کی کوشش کی گئی ہے، وہ رج جس کو دنیا میں ہونے والے واقعات میں چھپانے کی کوشش کی جاتی ہے اور میڈیا بعض اوقات ایک ایسا رخ کھاتا ہے جس کا حقیقت سے دور دور تک کوئی واسطہ نہیں ہوتا۔ ان چھ مصوروں کے اپنے اپنے نظریہ فکر ہیں۔ ان کا ہر شے اور واقعے کو دیکھنے کا انداز الگ ہے مگر یہی فکر کا تفہد ان کے اس فن کارانہ ایڈوچر ”کارخانہ“ میں بنائی گئی بارہ تصاویر کا خاصہ بن گیا اور تمام منی ایچر ز ایک اچھوتے انداز اور مختلف پیرایے میں ہمارے ارجوں ہونے والی تبدیلیوں سے متعلق ان فن کاروں کے رویوں اور سوچ کی عکاس ہیں۔ جدید پاکستانی مصوری میں یہ ایک انہائی دل چسپ تجربہ اور تصور کشی کی موجودہ تحریکوں میں سے یہ ایک اہم اور معنی خیز تحریک ہے جس کی جزیں تو ہماری قدیم مصوری میں پیوست ہیں مگر اس کی شخصیں اکیسویں صدی کے آسمان پر پھیلی ہوئی ہیں۔

حوالہ جات

- ۱۔ ویدیا دھیجا، انڈین آرٹ، فینڈن پر لیس نیویارک، ۱۹۹۷ء، ص ۲۴-۲۵
- ۲۔ ایضاً، ص ۲۶
- ۳۔ ای بے رام سن، دی کیمرج ہسٹری آف انڈیا والیوم I، کیمرج لندن ۱۹۲۱ء، ص ۱۱۲
- ۴۔ جی - ایم جیمز جارج، سٹولن لیکس، ۱۹۵۲ء
- ۵۔ دیکھیے انڈین آرٹ، ص ۳۰-۳۱
- ۶۔ دیکھیے انڈین آرٹ، ص ۲۱
- ۷۔ محمد عبدالرحمٰن چفتائی، لاہور کا دبستان مصوری، مکتبہ جدید پر لیس، لاہور جون ۱۹۹۵ء، ص ۱۸-۱۶
- ۸۔ ایضاً، ص ۲۷
- ۹۔ ایضاً، ص ۲۵
- ۱۰۔ ed. Hammad Nasar Anita Dawood Nasar Karkhan, Diekeure Bruges Belgium, 2005
- ۱۱۔ ایضاً، ۸
- ۱۲۔ ایضاً، ۲۹-۲۳

